

پروفیسر محمد مسیح کی دکان کی کتابخانے کے متعلق سے ویسوں اور سو سو کے بعد کی کتابوں کے بارے میں

جدید فلسفہ مذہب — ایک تنقیدی جائزہ

فلسفہ مذہب کی ماہریت کی وضاحت سے پہلے ضروری ہے کہ فلسفہ مذہب اور مذہبی فلسفے کے باہم فرق کی ملکی سی نشان دہی کر دی جائے۔ مذہبی فلسفے کی بنیاد مذہبی عقاید پر ہوتی ہے جن پر ایمان و یقین پہلے سے ضروری ہے۔ فلسفہ مذہب ان عقاید کو دیگر حقائق کی طرح فلسفیانہ سطح پر پرکھنے کی کوشش کرتا ہے۔ مذہبی فلسفے میں فلسفہ اور مذہب ایک دوسرے میں اس طرح مدغم ہوتے ہیں کہ ایک کا تصور دوسرے سے جدا ہی ممکن ہوتا ہے۔ اس کے برعکس فلسفہ مذہب کی ابتدا ہی اس مفروضے سے ہوتی ہے کہ فلسفہ اور مذہب میں ایک حد درجہ اصل بلکہ ایک گوند بعد رہے۔ فلسفہ مذہب کے اپنے مخصوص طریقہ کار کی منہاجی مصلحت بھی اسی میں ہے کہ اس مفروضے پر کم از کم شروع میں قدم رے اصرار کیا جائے۔

فلسفہ مذہب اور مذہبی فلسفے کے اس فرق کی بنا پر یہ کہنا درست ہوگا کہ تاریخ انسانی میں مذہبی فلسفہ تو اس قدر قدیم ہے جتنے افلاطون اور فلوطین، لیکن فلسفہ مذہب صحیح معنوں میں صرف دور جدید کی پیداوار ہے۔ تاہم مذہبی فلسفہ میں اس کا ظہور انیسویں صدی میں جرمنی میں ہوا۔ خود فلسفہ مذہب کی اصطلاح مغربی فلسفے کی تخلیق تھی اس صدی کے شروع میں رائج ہوئی۔ غالباً سب سے پہلا انجیل برگنر (H. BRUGGER) کی تھی۔

BERGERS نے اپنی جرمن تصنیف (GESCHICHTE DER RELIGIONS-PHILOSOPHIE) میں اس کا استعمال کیا۔ یہ کتاب برلن سے ۱۸۰۰ء میں شائع ہوئی۔ انگریزی میں فلسفہ مذہب کے عنوان پر پہلی بار تصنیف جے۔ ڈی۔ ڈی۔ ڈی۔ (J. D. D. D.) کی ہے۔ اس کا سہ ماہی شائعیت ۱۸۵۹ء

تھی۔ لیکن فلسفہ مذہب کا مجدد و تصور بلکہ اس کی قابل قبول واضح تعریف سب سے پہلے جرمنی کے مشہور و معروف فلسفی ہگل (HEGEL) کی پیش کی۔ بیشتر فلسفیانہ حلقوں میں ہگل کی یہ فلسفہ مذہب کا نیا ہی جہان سمجھا جاتا ہے۔ اس کے نزدیک فلسفے کے لیے ضروری ہے کہ وہ انسان کے کائناتی، اخلاقی و جمالیاتی زندگی کے تمام اقسام کے تجربات کو واپس لے کر ان کی انسانی طور پر تصور و مطالعہ کرے۔ کسی ایک کو بھی محدود حصے سے غلطی کی تحصیل و علاج میں مبتلا نہ کرے۔ فلسفہ مذہب پہلے غلطیاں میں نہ پڑے اور اس کا مقصد یہ ہے کہ مذہب

اعلیٰ درجہ فلسفیانہ مطالعہ از بس ضروری ہے تاکہ اس طرح اسے فلسفے کے کل کا ایک خصوصی حصہ قرار دیا جاسکے۔
 مرکب یہ کہنا کہ ہیگل فلسفہ مذہب کا ایک محسوس اعلیٰ ہے ایک متنازع فیہ دعویٰ ہے۔ یہ ٹھیک ہے کہ
 اس نے فلسفہ مذہب کو پہلی مرتبہ فلسفے کی دوسری شاخوں فلسفہ اخلاقیات، فلسفہ جمالیات اور فلسفہ طبیعیات
 کے دوش بدوش لاکھڑا کیا، لیکن فلسفہ مذہب میں اس کی اپنی کوشش ہمارے خیال میں کسی حد تک اس کی ایک
 بڑی ہوئی صورت ہے۔ فلسفہ مذہب میں اس نے مذہب کو صریحاً اپنے خاص فلسفہ متاریخ اور جدلیاتی طریق
 ہارکے شکنجوں میں جکڑنے کی کوشش کی ہے۔ کسی پہلے سے طے شدہ فلسفیانہ موقف کے حوالے سے مذہب کی
 تاویل و تشخیص ہمارے نزدیک ایک بنیادی منہاجی کچ بندی ہے اور جیسا کہ ہم ابھی بتلائیں گے یہ کچ بندی یا غلطی
 مام ہے۔ لیکن اگر ہیگل جیسے فہرہ آفاق فلسفی سے ہو تو خاص طور پر قابل گرفت ہے۔ تاہم یہ ماننا پڑتا ہے
 کہ ہیگل کے فلسفہ مذہب میں اپنے سے سابق عیسائی منش الیمین (THEOLOGICAL) کے مقابل زیادہ وسعت
 اور ہمہ گیری ہے۔ اس کے نزدیک فلسفہ مذہب کا موضوع کوئی خاص مذہب نہیں بلکہ بالکل وہ سب
 مذاہب جو مختلف ادوار اور مختلف اقوام میں پائے گئے یا اب موجود ہیں، زیادہ صحیح الفاظ میں وہ مذہبی شعور
 جو تاریخ انسانی میں ارتقا پذیر ہوا۔ یہ بات تو اسے خوب سمجھ آگئی کہ فلسفہ مذہب کو کسی خاص مذہب کی
 طرف داری سے آزاد ہونا چاہیے، لیکن اتنا ہی بلکہ اس سے بھی زیادہ اہم اصول کار اس کی نظروں سے
 اوجھلی ہو گیا کہ فلسفہ مذہب کی مکمل تحقیق آزادی کا یہ بھی تقاضا ہے کہ وہ اپنے تئیں کسی خاص فلسفیانہ
 نظام یا موقف کا پابند نہ بنالے (خواہ وہ نظام یا موقف بظاہر مذہب کی موافقت میں ہی کیوں نہ ہو)
 فلسفہ مذہب کی بنیادی شرط یہ ہے کہ وہ مذہبی حقائق کی تاویل و تعبیر اولین مذہب کے دائرے کے
 اندر رہ کر کرے۔ ہر وہ فلسفہ مذہب جو اپنی تحقیق کا آغاز کسی پہلے سے طے شدہ نظام فلسفہ یا خارجی نظریے
 سے کرتا ہے، کسی طور بھی صحیح معنوں میں غیر ازعانی یا اختیاری (EMPIRICAL) فلسفہ مذہب کہلانے کا
 مستحق نہیں۔ البتہ اپنے قبول کردہ نظام فلسفہ یا نظریے کی مناسبت سے اس کا نام تصوراتی (IDEALISTIC)
 شخصیاتی (PERSONALISTIC) نتائجی (PRAGMATIC) یا کوئی اور فلسفہ مذہب ہو سکتا ہے۔ یہ بات
 خاص طور پر قابل توجہ ہے کہ عہد حاضر کے مغربی فلاسفہ مذہب کے ہاں اس قسم کے فلسفہ مذہب کی تو
 کافی مثالیں ملتی ہیں، لیکن حقیقی معنوں میں اختیاری فلسفہ مذہب کا قریب قریب فقدان ہے۔ پچھلی یا موجودہ
 صدی میں برطانیہ یا امریکہ کے مشاہیر فلاسفہ مثلاً رائس (Royce)، ہیلڈین (HALDANE)، ہوزینکیٹ

(BOSANQUET) پرنگل پیٹن (PRINGLE-PATTISON) جونز (JONES) دیب (WEBB) نے فردا فردا انگور ڈھ لیکچرز (GIFFORD LECTURES) کے تحت جو فلسفہ مذہب ترتیب دیا وہ کسی طور بھی اختیاری فلسفہ مذہب کہلانے کا مستحق نہیں کیونکہ ان افاضل اجل میں سے کسی نے بھی اپنی فلسفیانہ تحقیق کا آغاز خود مذہب کے مظاہر یا حقائق سے نہیں کیا بلکہ ایک یا دوسری شکل میں اس فلسفہ تصورات سے کیا جس کے وہ پہلے سے پابند تھے۔ ان کی مدافعت میں صرف یہ کہا جاسکتا ہے کہ فلسفہ تصورات کئی دوسرے دبستان فلسفہ کے مقابل مذہب کے بہت قریب ہے بالخصوص جب یہ اس نظریے کی تلقین کرے کہ مذہب اولین خیر، حق اور حسن کی اقدار اعلیٰ کی تحصیل کا نام ہے۔ تاہم مذہب کی یہ بھی کوئی جامع تعریف یا کلی تصویر نہیں کیونکہ اس میں صریحاً مذہبی واروہ کی اپنی امتیازی خصوصیت اور انفرادیت کو نظر انداز کر دیا گیا ہے۔ مزید برآں یہ تصور آخر فلسفے کی پیداوار ہے مذہب کا اپنا دیا ہوا نہیں۔

اختیاری فلسفہ مذہب کا آغاز جرمنی کے چند قدرے غیر معروف فلسفیوں سے ہوتا ہے، جنہوں نے فلسفہ مذہب پر اپنی تصانیف انیسویں صدی کے آخری ربع میں شائع کیں۔ ان تصانیف سے فلسفہ مذہب سے متعلق جو ایک نئی تحریک شروع ہوئی، افسوس ہے کہ پہلی اور بالخصوص دوسری جنگ عظیم کے بعد اب وہ قریب قریب ختم ہو چکی ہے۔ ان فلسفیوں میں ولہلم واکے (WILHELM VATKE) کا نام سرفہرست ہے۔ اس نے فلسفہ مذہب میں وضاحت کے لیے ۱۸۳۹ سے ۱۸۷۵ تک برلن میں متعدد خطبات دیے۔ واکے نے ہیگل کے اس نظریے کو دہرایا کہ فلسفہ مذہب کا موضوع کوئی خاص مذہب نہیں ہے بلکہ وہ ہمہ گیر مذہب ہے جو تاریخ انسانی میں سب مذاہب کی نمائندگی کرتا ہے۔ فلسفہ مذہب تمام تعصبات سے مبرا اس ہمہ گیر مذہب پر آزاد فلسفیانہ غور و خوض کا نام ہے۔ وہ فلاسفہ وقت کو خاص طور پر تنبیہ کرتا ہے کہ مذہب فلسفے کی پیداوار نہیں بلکہ تاریخ انسانی کی ایک مستقل حقیقت ہے۔ فلسفے کا کام تو صرف اس حقیقت کی ایک محتاط فلسفیانہ تعبیر و تفسیر ہے۔ مذاہب عالم کے تاریخی ارتقا اور واردات مذہبی کے نفسیاتی مظاہر سے متعلق متذرع حقائق سے کافی ووافی واقفیت کے بغیر فلسفہ مذہب کی تشکیل و تدوین ایک سعی لاحاصل ہے۔ واکے نے خود جو اختیاری فلسفہ مذہب ترتیب دیا اس کے تین پہلو ہیں، تاریخی نفسیاتی اور ابعداً الطبیعیاتی۔ اس سے گاہے تقسیم کو واکے کے اکثر کم عمر ہم عصروں نے فلسفہ مذہب پر اپنی تصانیف میں اختیار کیا۔ ان میں سے چند ایک کے نام یہ ہیں: سی۔ بی۔ پنجر (C. B. PUNJER)، جی۔ ٹامس مٹر

(J. TEICHMULLER)، ایچ۔ زیبک (H. SIEBECK) اور اے۔ سبلیئر (A. SABATIER) اعتدالی فلسفہ مذہب کو علوم فلسفہ میں ایک علیحدہ مقام دینے کے لیے یہ ضروری ہے کہ اسے اختیاری الٰہیات (EMPIRICAL THEOLOGY) سے متمیز کیا جائے۔ بعض اصناف الٰہیات اپنے نظام کی اساس کسی قسم کے حقائق کے بلا واسطہ ادراک یا کسی براہ راست اندرونی واردہ نفس پر رکھتی ہیں اور اس لیے اپنے تئیں اختیاری الٰہیات کہلاتی ہیں۔ بلکہ بڑھم خود یہ دعویٰ بھی کرتی ہیں کہ وہی بدرجہ اتم اختیاری فلسفہ مذہب بھی ہیں۔ ضروری ہے کہ ہم نہایت سنجیدگی سے ان کے اس دعویٰ کا فلسفیانہ جائزہ لیں۔

اختیاری الٰہیات کی ایک صنف طبیعی الٰہیات (NATURAL THEOLOGY) ہے۔ اس کی اساس طبعی حقائق کے براہ راست ادراک پر ہے۔ یہودیت، عیسائیت، اسلام اور دیگر مذاہب کے مشاہیر فلاسفہ اور مذہبی مفکرین نے طبیعی الٰہیات کو اپنے ایک مخصوص انداز میں قبول کیا ہے۔ کم و بیش سب کے ہاں یہ عقیدہ عام ہے کہ فطرت اللہ تعالیٰ کی حکمت، خیر، قدرت اور دیگر صفات الٰہیہ کی منظر ہے۔ گویا یہ ایک گھلی ہوئی کتاب ہے جس میں ذات باری کی صفات کے نقوش مرتسم ہیں۔ انسان کا فرض ہے کہ وہ ان نقوش کی صحیح تصویر ترجمانی کرے۔ اقبال کے نزدیک بھی قوانین فطرت اللہ تعالیٰ کی عادات ہیں اور فطرت کا مطالعہ اللہ تعالیٰ کے بیوہار (BEHAVIOUR) کا مطالعہ ہے بلکہ یہ ایک طریقہ عبادت بھی ہے۔ بہر کیف مذہبی الٰہیین اور طبیعی الٰہیین کے انداز فکر میں ایک ہم میں قرین بھی ہے۔ جہاں مذہبی الٰہیین اپنے مذہبی واردہ یا ایمان باللہ کے بعد فطرت کے ایک مخصوص مطالعے کی طرف رجوع کرتے ہیں، طبیعی الٰہیین حقائق فطرت کے حسی ادراکات کے وسیلے سے ہی خدا کے تصور کو پہنچتے ہیں۔ ذات باری کے اس تصور کی توشیح و تصدیق کے لیے ان کے استدلال کا مرکز ہی نقطہ لامحالہ دلیل غایبہ (EMPIRICAL ARGUMENT) کی کوئی شکل ہوتی ہے۔ یہ دلیل کثیر المستعمل ہونے کی وجہ سے بعض اوقات اہلمانہ اور مضحکہ خیز بھی ہو جاتی ہے، بالکل ایسے جیسے سینٹ پیرس (ST. PIERCE) نے اسے پیش کیا۔ ذات باری کے ہوت میں وہ کہتا ہے کہ اللہ نے پستوں کو سیاہ رنگ کا محض اس لیے بنایا ہے کہ انسان انھیں آسانی

تہ THE RECONSTRUCTION OF RELIGIOUS THOUGHT IN ISLAM

مطبوعہ آکسفورڈ یونیورسٹی پریس، لندن ۱۹۳۲ء، ص ۵۴۔

سے پرکھ سکے اور تر بوز کے چھلکے پر قاشوں کے نشان سے خدا کے برتر کی غایت یہ ہے کہ گھریلو زندگی میں ہر ممکن طریق سے امن برقرار رکھا جائے۔ لیکن طبعی الہیات کے ایک اعلیٰ پائے کے ماسٹر کے ہاں یہی دلیل بڑی محکم اور سدید بلکہ بظاہر ناقابل تردید بھی ہو سکتی ہے۔ اس قسم کی دلیل ہمارے زمانے میں ازل و ابد دیگر طبعی الہیین کے انگریز فلسفی ایف۔ آر۔ ٹیننٹ (F. R. TENNANT) نے اپنی معرکہ الآراء تصنیف ”فلسوفیکل تھیالوجی“ میں دی ہے۔ اس کا طرز استدلال نہایت پُر تحقیق اور پُر مغز بلکہ مرعوب کن حد تک قاضیانہ ہے۔ لیکن پھر بھی اس میں ایک بنیادی منطقی جھول ہے۔ دوسرے طبعی الہیین کے ماہرین کی طرح ایف۔ آر۔ ٹیننٹ کے ہاں بھی ذاتِ باری کے تصور کی حیثیت آخری تجربے کے بعد محض ایک سائنسی مفروضے کی رہ جاتی ہے، جسے اس لیے اختیار کیا گیا ہے کہ اس کی وساطت سے ہم فطرت کے قابل محسوس حقائق کی بہتر سے بہتر تشریح و توضیح کر سکتے ہیں۔ ہم یہاں منطق کے ایک دوسیدھے سادے جانے بوجھے اصولوں کو بیان کرنے کی اجازت چاہتے ہیں۔ مفروضے کا کام حقائق کی تشریح ہے نہ کہ نئے حقائق۔ یہ عین ممکن ہے (اور اکثر ایسا ہوتا ہے) کہ ایک کامیاب مفروضہ کچھ اور حقائق کی نشان دہی بھی کرے۔ لیکن یہ حقائق قطعی طور پر اسی نوع کے ہوں گے جس نوع کے حقائق سے مفروضہ تک ہمارا رسائی ہوئی ہے۔ ایک صحیح منطقی استنتاج کے لیے یہ نہایت ضروری ہے کہ جو چیز مقدمات میں پہلے سے دی ہوئی نہ ہو اسے ہرگز نتیجے میں شامل نہ کیا جائے۔ فطرت کے قابل محسوس حقائق سے استدلال کرتے ہوئے ہم کچھ اور قابل محسوس حقائق کو تو دریافت کر سکتے ہیں لیکن غیر قابل محسوس کو نہیں۔ زیادہ واضح الفاظ میں فطرت کے قابل محسوس حقائق سے ہم حد تک منطقی استدلال اس لیے نہیں کر سکتے کہ قابل محسوس طبعی حقائق اور حقیقت ذاتِ باری کی نوعیتیں ایک دوسرے سے مختلف ہیں۔ یہ استدلال البتہ اس صورت میں ممکن ہے جب فطرت کے قابل محسوس حقائق کو ہم پہلے ہی سے اللہ تعالیٰ کی صفات کا مظہر مان لیں۔ ظاہر ہے کہ مذہبی الہیین کے لیے تو یہ ممکن ہے لیکن طبعی الہیین کے لیے نہیں۔

اعتباری الہیات کی دوسری صورت جو اعتباری فلسفہ ہونے کا بھی دعویٰ کرتی ہے، اخلاقی الہیات کی اصطلاح سے موسوم کی جاسکتی ہے۔ کیونکہ اس کا مدار حسی یا کسی اور دوسرے قسم کے مددِ کثرت پر نہیں بلکہ خالصتاً اخلاقی شعور پر ہے۔ اس الہیات کے ماہرین اخلاقی دائرہ کو ایک معروضی عالمِ اقدار (OBJECTIVE REALM OF VALUES) کا مظہر سمجھتے ہیں، اور اس حقیقت سے ان کو اپنے

نظام الہیات کی تشکیل میں کافی تقویت ملتی ہے۔ راشڈال (RASNDALL) اور سارلے (SORLEY) اسی قبیل کے اخلاقی الیہین میں سے ہیں اور یہ دونوں انگریزی خواں فلسفہ دانوں میں خاصے مشہور و معروف بھی ہیں۔ ان کے نزدیک ذات باری کا تصور اولین اخلاقی وارده کا ایک لازمی مصادره (POSTULATE) ہے۔ قابل توجہ بات یہ ہے کہ باقی اخلاقی الیہین کی طرح راشڈال اور سارلے کو یہ پیہم اصرار ہے کہ اخلاقی وارده کی دیگر سب انسانی تجربات سے ایک جداگانہ حیثیت ہے اور یہ کہ اخلاقی وارده کی کسی اور تجربے میں تحلیل و تاویل ناممکنات میں سے ہے۔ حیرت ہے کہ یہ فلسفی اتنی ساداسی بات کیوں بھول جاتے ہیں کہ اخلاقی وارده کی طرح مذہبی وارده کی بھی قطعی طور پر اپنی ایک جداگانہ حیثیت ہے اور بالکل اسی طرح اس کی کسی اور تجربے میں خواہ وہ اخلاقی تجربہ ہی کیوں نہ ہو تحلیل و تاویل ہرگز مناسب نہیں۔ راشڈال یا سارلے کے نظریے کی مدافعت کی ایک ہی صورت ہے کہ اخلاقی اور مذہبی واردات اور اقدار کو یا تو ایک دوسرے میں قطعی طور پر مدغم سمجھ لیا جائے یا ان کو ایک ہی چیز تصور کیا جائے۔ لیکن یہ موقف نہ تو راشڈال کا ہے اور نہ سارلے کا اور نہ ہی جہاں تک ہمیں معلوم ہے اخلاقی الیہین میں سے کسی نے کبھی ایسا عمل موقف اختیار کیا ہے۔

اختباری الیہین کی ایک تیسری صنف بھی ہے۔ یہ اپنے نظام الہیات کو بلا واسطہ مذہبی وارده یا وجدان کی اساس پر ترتیب دیتے ہیں۔ بظاہر ان پر کسی قسم کا نقد و تبصرہ یہاں غیر مستحسن سامعین ہوگا۔ لیکن اتنا بتلادینا ضروری ہے کہ ان سے بھی بعض اوقات دو قسم کی کوتاہیاں ہو جاتی ہیں۔ یا تو وہ مذہبی وارده کے صرف کسی ایک پہلو پر زور دیتے ہیں اور دوسروں کو قریب قریب نظر انداز کر جاتے ہیں یا وہ مذہبی وارده کی تاویل و تعبیر میں اپنے تئیں کسی ایک خاص مذہب کا پابند بنا لیتے ہیں۔ ان دونوں قسم کی کوتاہیوں کی مثال ہمیں جرمنی کے مشہور فلسفی شلائر ماخر (SCHLEIERMACHER) کے فلسفہ مذہب میں ملتی ہیں جس کو باوجود ان کوتاہیوں کے بجا طور پر مذہبی اختباریت (RELIGIOUS EMPIRICISM) کا جہاد کہا جاتا ہے۔ شلائر ماخر نے اپنے خاص دور میں مذہب کے جذباتی پہلو کی اہمیت کو اس قدر محسوس کیا کہ اس کی توجہ دوسرے پہلوؤں سے قریب قریب ہٹ گئی۔ چنانچہ وہ کہتا ہے کہ مذہب اولین ایک مقدس جذبہ ہے جس میں نہ تو علم و عقیدہ کی خاص ضرورت ہے اور نہ ہی عمل وارادہ کی۔ مزید وضاحت کرتے ہوئے وہ بتلاتا ہے کہ مذہب دراصل کسی ماوراء ہستی پر مطلق انحصار، بکھروسے یا توکل کے جذبے کا

نام ہے۔ یہ درست ہے کہ مذہب میں جذبے کا بڑا دخل ہے۔ لیکن علم و عقیدہ کے بغیر ہم اس مذکورہ مادہ بہتی کا تصور کیسے قائم کر سکتے ہیں اور عمل و ارادہ کے بغیر ہم اس سے اپنا رشتہ کیونکر استوار کر سکتے ہیں؟ شلاٹر مآخر کی دوسری کوتاہی یہ ہے کہ وہ اس مذہبی جذبہ توکل کی تاویل و تشریح محض عیسائی مذہب کے حوالے سے کرتا ہے۔ دوسرے مذاہب مثلاً اسلام یا ہندومت کی رو سے ظاہر ہے کہ اس جذبے کی تاویل و تشریح کچھ اور ہوگی۔ شلاٹر مآخر کے بارے میں مزید یہ کہنا پڑتا ہے کہ اپنی خاص اختیاری الیات کی تشکیل و تدوین میں اس نے اپنے تئیں نہ صرف عیسائی مذہب کا پابند بنالیا بلکہ اس ضمن میں اس کا اندازِ فکر سپینوزا (Spinoza) کے عقیدہ ہمہ اوست اور جرمی کے فلسفہ تصویریت میں بھی محصور و محدود ہو کر رہ گیا۔

فلسفہ مذہب کو کسی فرد کے ذاتی مذہبی وارادہ میں محصور نہیں کیا جا سکتا اور نہ کسی فرد کی اس وارادہ سے محرومی کی بنا پر فلسفہ مذہب کے امکان سے انکار کیا جا سکتا ہے۔ کسی علم کے بارے میں بھی تو یہ صحیح نہیں کہ اس سے متعلق ہم صرف ان ہی حقائق کو تسلیم کرتے ہیں جن کا ادراک ہم نے خود براہِ راست کیا ہو۔ بہت حد تک دوسروں کے (اپنے ہم عصروں کے یا اپنے سے پہلوں کے) مشاہدات و تجربات سے استفادہ ضروری ہوتا ہے، اور کسی خاص شعبہ علم کے ماہرین خصوصی کی تحقیقات کا بھی خاص احترام کیا جاتا ہے۔ ایک جامع اور قابلِ قبول فلسفہ مذہب کی تشکیل و تدوین کے لیے بھی ظاہر ہے یہ استفادہ و احترام اتنا ہی ضروری ہے۔ ان معروضات کا مقصد ایک بار پھر یہ واضح کرنا ہے کہ فلسفہ مذہب کا موضوع ایک بحرِ سیکال کی وسعت لیے ہوئے ہے۔ یہ کسی ایک خاص مذہب کا فلسفیانہ مطالعہ نہیں، بلکہ تاریخِ انسانی کے زیادہ سے زیادہ مذاہب کا۔ یہ بات نہایت سنجیدہ غور و فکر چاہتی ہے کہ قرآن حکیم نے اسلام کے علاوہ دوسرے مذاہب کی طرف بھی ہماری توجہ دلائی ہے۔ کئی ایک آیاتِ کریمہ میں ارشاد ہوا ہے کہ کوئی قوم ایسی نہیں گزری جس میں اللہ تعالیٰ نے اپنا پیغمبر، رسول یا ہادی نہ بھیجا ہو (یونس: ۴۷) اگرچہ قرآن حکیم نے کل چھتیس پیغمبروں کا نام لے کر ذکر کیا ہے، تاہم اس کی بھی وضاحت کر دی ہے کہ ان کے علاوہ اور بھی پیغمبر ہو گزرے ہیں (النسا: ۱۶۴) زیادہ قابلِ توجہ بات یہ ہے کہ قرآن حکیم کے مطابق مسلمانوں کے لیے لازمی ہے کہ وہ ان سب پیغمبروں پر ایمان لائیں اور ان کا یکساں احترام کریں (البقرہ: ۱۳۶) بلکہ یہ کہ کچھ پیغمبروں کو ماننے اور کچھ کو نہ ماننے کو کفر کے مترادف قرار دیا گیا (النسا: ۱۵۰، ۱۵۱)۔

برکیت کوئی کسی مذہب کا بھی پیروکار ہو یا مذہب کے بارے میں کسی کی ذاتی رائے کچھ بھی ہو، اس

حقیقت ہے انکار ممکن نہیں کہ تاریخ انسانی میں مذہب سے زیادہ ہمہ گیر اور مؤثر کوئی چیز نہیں ہے۔ انسان زندگی میں ہمیشہ اسے مرکوزی حیثیت حاصل رہی ہے۔ تاریخ کے ہر مغلوم دور میں اور دنیا کے ہر گوشے میں مذہبی رسوم و روائیات اور عقاید و ضوابط کسی نہ کسی شکل میں ہر قوم اور ہر قبیلے میں رائج رہے ہیں۔ پلوٹارخ (PLUTARCH) کے اس بیان میں بڑی صداقت ہے کہ سطح زمین پر گھوم پھر کر دیکھ لیتے سے ایسے شہر تو مل جائیں گے جہاں فہیلیس نہ ہوں، حکمران نہ ہوں، محلات نہ ہوں، شاہی خزانے نہ ہوں، مال و دولت کی گرم بازاری نہ ہو، دزرش گاہیں یا تماشا گاہیں نہ ہوں، لیکن کوئی ایک بھی ایسا شہر جس میں دیوتاؤں کے لیے عبادت گاہیں نہ ہوں یا جہاں دعائیں نہ مانگی جاتی ہوں، قسمیں نہ اٹھائی جاتی ہوں اور بذریعہ الہام کوئی پیشین گوئیاں نہ کی جاتی ہوں، کسی فانی انسان نے نہ کبھی آج تک دیکھا ہے اور نہ کبھی دیکھا کہ یہ ٹھیک ہے کہ مذہب اپنی ابتدائی صورت میں نہایت بھوٹا اور غیر مذہب رہا ہے اور اکثر لغو و بیہودہ رسوم و روایت کی جکڑ بندی کے سوا اور کچھ نہ تھا۔ لیکن تاریخ انسانی میں اس کی ہمہ جاتی و ہمہ گیری اور انسانی زندگی میں اس کی مرکزیت و اہمیت سے انکار نہیں کیا جاسکتا۔

انسانیات، عمرانیات، تاریخ مذاہب، نفسیات مذہب اور انسانی زندگی و ثقافت سے متعلق دوسرے علوم کے محققین اور ماہرین خصوصاً نے مختلف اقوام اور مختلف ادوار میں مروجہ مذہبی رسوم و روایات، عقاید و خیالات، میثانات و جذبات کا ایک بیش بہا ذخیرہ جمع کیا ہے۔ فلسفہ مذہب کے لیے ان سب مظاہر کا اگر مطالعہ از بس ضروری ہے۔ اختباری مذہب کی اختباریت دراصل ان ہی مظاہر کے حوالے سے طے پاتی ہے۔ اس ضمن میں ایک مخصوص اور محتاط طریق کار کا وضع کرنا بھی اشد ضروری ہے۔ مذہبی مظاہر کا مطالعہ دو طریق سے کیا جاسکتا ہے۔ ایک داخلی یا موضوعی اور دوسرا خارجی یا مفعولی۔ پہلے طریق سے ہم مذہبی واردات کا باطنی مطالعہ کر کے ان کی ایک خاص نفسیات مرتب کرتے ہیں۔ دوسرے طریق سے ہم مختلف اقوام و ادوار میں مروجہ مذہبی رسوم و روایات اور عقاید و نظریات کو مدون کر کے ایک جامع تاریخ مذاہب مرتب دیتے ہیں۔ اس طرح ہم ایک طریق کو نفسیاتی اور دوسرے کو تاریخی طریق کا بھی کہہ سکتے ہیں۔ ان سے حاصل شدہ نتائج کو مجموعی طور پر مذہب کی نشاں لگا جاتا ہے۔ یہاں یہ یاد رہے کہ نفسیاتی یا تاریخی طریق کار کو ایک دوسرے سے جدا نہیں کیا جاسکتا اس لیے کہ زندگی کی وحدت میں داخلی یا خارجی پہلو ایک دوسرے سے گھٹے ہوئے ہیں۔

یہ بات کچھ عجیب سی معلوم ہوتی ہے کہ اگرچہ ابتدا ہی سے مذہب کو انسانی زندگی میں ایک مرکزی حیثیت حاصل رہی ہے، مذہبی حقائق کے سائنسی مطالعے کی کوشش صرف عہدِ حاضر میں ہوئی ہے۔ اس کی وجہ کسی حد تک مذہب کے مطالعے میں تاریخی شعور کا فقدان بھی ہے، لیکن اغلب وجہ یہ ہے کہ مذہب کو ہمیشہ دینیات والہیات کے مقدس دینیز پردوں میں محفوظ و مامون رکھا گیا ہے۔ مذہب میں سائنسی دخل اندازی کو ہمیشہ حقارت و نفرت کی نگاہ سے دیکھا گیا ہے۔ آج بھی مذہبی حقائق کے سائنسی یا اعتباری مطالعے کی تجویز اکثر علمائے دین اور ماہرینِ الہیات کو از حد ناگوار خاطر ہوگی۔ لیکن ایک اعتباری فلسفہ مذہب کا اس کے سوا کوئی چارہ کار ہی نہیں کہ وہ اپنی اساس مذہب کی سائنس یعنی نفسیات مذہب اور تاریخ مذہب وغیرہ کی فراہم کردہ اعتباری تحقیقات پر رکھے۔

یہاں یہ انتباہ بہت ضروری ہے کہ بعض جدید طبیعیین (MODERN NATURALISTS) اور انسان دوست فلسفیوں (HUMANISTS) کی طرح فلسفہ مذہب کو کلیتہً مذہب کی تاریخ، عمرانیات یا نفسیات ہی سمجھ لینا بھی ایک بہت بڑی غلطی ہے اور یہ بھی یاد رکھنا ضروری ہے کہ ان مذکورہ علوم سے فلسفہ مذہب کو صرف اسی صورت میں فائدہ پہنچ سکتا ہے، جب یہ علوم مذہبی حقائق کی تحقیق و تفتیش میں ان حقائق کی تشخیص و تاویل سے قطعاً استرازا کریں۔ ان کا کام تو صرف اتنا ہے کہ وہ اپنے مخصوص دائرہ عمل کے حقائق میں وعن بیان کر دیں۔ بزبانِ دیگر ان علوم کے لیے ضروری ہے کہ وہ بیان نہ ہوں نہ کہ تشخیص نہ یا تاویل نہ۔ جب بھی ان علوم کے ماہرین نے مذہبی حقائق کی تاویل و تشخیص کی کوشش کی ہے، وہ عام طور پر طبیعی (NATURALISTIC)، تحلیلی (REDUCTIVE)، جینی (GENETIC) یا کسی دوسری قسم کے مخالفوں کا شکار ہوئے ہیں۔ تاریخ مذہب اور نفسیات مذہب کے جدید مصنفین کے ہاں اس کی مثالیں عام ملتی ہیں۔ مؤرخین مذہب کے لیے یہ خاص طور پر ضروری ہے کہ وہ اپنے دائرہ تحقیق میں طبیعیاتی یا تصوراتی نظریہ ارتقا یا عمل تاریخ کے بارے میں کسی پہلے سے طے شدہ نظریے نیز ہر قسم کے مذہبی تعصب سے اپنے تئیں مبرا و منفرہ رکھیں۔ تاریخ مذہب اور اسی طرح نفسیات کے بیانہ اور غیر جانب دارانہ طریق کار کا تقاضا یہ ہے کہ ان علوم پر قلم اٹھانے سے پہلے مصنفین اپنے خاص مذہبی عقاید و خیالات کو وقتی طور پر بھلا دیں اور دوسروں کے عقاید و خیالات کو بغیر کسی تعصب یا جذبہ احتساب کے مکمل سائنسی ایمان داری سے بیان کریں۔ نہ تو انہیں یہ ڈر ہو کہ اس طرح شاید ان کے اپنے خاص مذہب

کو کوئی خطو لاحق ہوگا اور نہ یہ خواہش ہو کہ وہ لگے ہاتھوں قارئین کی مذہبی اصلاح و تربیت بھی کر دیں۔

مذہب کے سائنسی علوم کا صحیح طریق کار دراصل ایک بہت ہی ٹیڑھا اور نازک معاملہ ہے۔ مذہبی حقائق و مظاہر اور جذبات و اقدار کو بغیر تاویل و تزیین یا تشخیص و تنقید کے بیان کر دینے کے لیے موضوعیت (Subjectivity) اور معرفیت (Objectivity) کے ایک نہایت ہی متوازن امتزاج کی ضرورت ہے۔ یہ خیال بالکل قلط ہے کہ مذہب کو واقعی معروضی طور پر سمجھنے کے لیے لائڈ ہیپیت کا رویہ اختیار کر لینا بڑا کارگر رہتا ہے۔ مذہبی حقائق کی سائنسی تحقیق میں جس قسم کی معرفیت درکار ہے اس کی نوعیت کچھ اپنی ہے۔ مذہبی حقائق کو سمجھنے کے لیے کسی نہ کسی شکل میں مذہبی زندگی میں باطنی شرکت اور گہرا شغف نہایت ضروری ہے۔ انسانوں کے خیالات و جذبات میں نفسیاتی شرکت کے بغیر جب ہم ان کے عام کردار کو سمجھنے سے قاصر رہتے ہیں تو بھلا یہ کیونکر ممکن ہو سکتا ہے کہ ہم ان کے اس خاص مذہبی کردار کو سمجھ پائیں جو غیر معمولی طہ پر باطنی اور رنجی واردات اور ان کے مظاہر سے ترتیب پاتا ہے؟ ایک قطعی طور پر غیر جانب دار سائنس دان یا فلسفی جو مذہب کو محض ایک فاصلے سے دیکھتا ہے کبھی بھی مذہبی حقائق کا تفہیم حاصل نہیں کر سکتا۔ لیکن مذہب کے محقق کو کس قدر موضوعی یا داخلی طریق اختیار کرنا چاہیے اور کس قدر معروضی یا خارجی یا ان دونوں میں حد فاصل کماں کھینچنی چاہیے اور کس قدر کسی مذہب کو سمجھنے کے لیے اس میں شرکت درکار ہے اور کس قدر ادب اس کے مظاہر پر گہرے سوچ بچار کی ضرورت ہے؟ بلاشبہ یہ بڑے نازک اور کٹھن مسائل ہیں جن کا حل ہمارے خیال میں صرف عمل و تجربہ سے ہی مل سکتا ہے۔ اتنا یقینی ہے کہ مذہب کے محقق کو کم از کم اپنے مذہب میں نہایت گہرا شغف ہونا چاہیے اور اس کی اعلیٰ تقلید سے کما حقہ واقف ہونا چاہیے۔ اس کے علاوہ کسی ایک اور دوسرے مذہب میں باطنی شرکت اور اس کا گہرا مطالعہ بھی بہت ضروری ہے اور یہ اس مذہب کے اعلیٰ قسم کے پیروکاروں میں گھل مل کر رہنے ہی سے ہو سکتا ہے۔

مذکورہ بالا معروضات کے بعد اب یہ بات آسانی سے سمجھ آتی ہے کہ نفسیات مذہب میں صرف وہی صنعت کامیاب ہو سکتا ہے جس کو خود برا و راست مذہبی واردہ کی دولت نصیب ہو چکی ہو۔ اس اعتبار سے ہمارے زمانے کے اکثر ماہرین نفسیات قطعاً اس کے اہل نہیں کہ وہ نفسیات مذہب کے موضوع پر قلم اٹھائیں یا مذہب کے بارے میں کوئی نفسیاتی نقد و تبصرہ کریں۔ اقبال نے بالکل ٹھیک کہا

ہے کہ ”جدید نفسیات کی تو ابھی مذہبی زندگی کے دائرہ عمل کے باہر کے کنارے تک رسائی نہیں ہوئی اور مذہبی وارہ کی بوقلمونی اور بے بہاد دولت تو ابھی اس سے کوسوں دور ہے۔“ اقبال کا یہ بیان اس حقیقت کی طرف واضح اشارہ ہے کہ نفسیات مذہب فی الحال اپنی شیرخوارگی کی منزل میں ہے۔ یہی بات تاریخ مذہب یا عمرانیات مذہب کے بارے میں بھی درست ہے۔

منظریاتی قسم کی (PHENOMENOLOGICAL) نفسیات مذہب کی ابتدا صرف اس صدی کے شروع میں ہوئی۔ جہاں تک اس نفسیات نے واردات مذہبی کے مختلف اقسام، وارہ و انابست (CONVERSION) کی ماہیت، ہونیک کی طریقت و باطنیت، ذکر و عبادات کے مختلف طریقوں اور ان کے تاثرات وغیرہ کی نقاب کشائی کی ہے، وہ اپنے مقصد میں خاصی کامیاب رہی ہے۔ لیکن بعد میں نفسیات کی سائنس میں یوہاریت (BEHAVIOURISM) کے عام چرچے اور گرم بازاری نے نفسیات مذہب کی مزید ترقی کو پس پشت ڈال دیا۔ ظاہر ہے کہ نفسیات مذہب کی اساس یوہاریت جیسی خالصتہ غیر مذہبی نفسیات پر نہیں رکھی جاسکتی۔ اہل مذہب کے ہاں تو روح وہ آئینہ ہے جس میں ذات باری کا پر تو نظر آتا ہے۔ ماہرین یوہاریت کے نزدیک روح محض ایک فرضی چیز یا خیالی واہمہ ہے جس سے دیر ہوئی وہ نفسیات کو چھٹکارا دلا چکے ہیں۔ ان کا بزعم خود قابلِ فخر سائنسی کمال تو یہ ہے کہ انسان کو انھوں نے ایک حیاتیاتی میشین بنا دیا ہے جو ایک کٹھ پتلی کی طرح ماحول کے اشاروں پر رنگا رنگ کے پانچ ناچی۔ نفسیات مذہب کی اساس اس قبیل کی نفسیات پر بھی بہت مشتبہ ہے جو مذہب کو امراض ذہنی میں سے ایک عام متعدی مرض تصور کرتی ہے اور انسانوں کو بالعموم ”ہائے بیمارے خدا زدہ مریض“ کہہ کر پکارتی ہے۔ امراض ذہنی کی نفسیات بیسویں صدی کا ایک بہت بڑا شاہکار ہے۔ اپنے مخصوص دائرہ عمل میں اس کی افادیت اور اہمیت سے ہمیں قطعاً انکار نہیں۔ لیکن مذہب کے غیر صحت مند مظاہر سے نفسیات مذہب کی تشکیل و تدوین کو ہم قابلِ اعتراض سمجھتے ہیں۔ یہ اتنا ہی قابلِ اعتراض ہے جتنی

THE RECONSTRUCTION OF RELIGIOUS THOUGHT IN ISLAM

مطبوعہ آکسفورڈ یونیورسٹی پریس، لندن، ۱۹۳۲ء، ص ۱۸۲۔

سہ ماہیہ اقبال کا بیشر، اگر خواہی خدا را فاش بینی خودی را فاش تر و مین بیا موز

یہ کوشش کہ طبعی نفسیات (NORMAL PSYCHOLOGY) کو سراسر اس مواد سے ترتیب دیا جائے جو امراضِ ذہنی کی نفسیات کے لیے فراہم کیا گیا ہے۔ بالعموم مذہب کو نفس کے لاشعور کی تخلیق قرار دیا جاتا ہے، اور چونکہ لاشعور ماہرینِ نفسیات کے نزدیک سب امراضِ ذہنی کی آماجگاہ ہے، اس لیے مذہب بھی ایک مرض قرار پاتا ہے۔ یہ صریحاً لاشعور کے بارے میں ایک بڑا سطحی نظریہ ہے۔ لاشعور حقیقت میں صرف امراضِ ذہنی کا منبع ہی نہیں بلکہ رفیع اور فوق الطبعی (SUPERNORMAL) واردات کا سرچشمہ بھی ہے۔ اس کے تخلیقی عمل ہی سے تو دنیا میں علوم و فنون کے کئی شاہکار پھوٹے ہیں۔ مذہب کی تاویل و تعبیر میں ماہرینِ نفسیات اکثر جتنی مغالطے (GENETIC FALLACY) کے شکار نظر آتے ہیں۔ ہر وہ کوشش جس میں مذہب کی ترقی یافتہ مظاہر کی تاویل و تشخیص اس کی ابتدائی غیر مذہب صورتوں یا انسانی جبلتوں یا فطری میلانات کے حوالے سے کی جاتی ہے، جتنی مغالطے کی مثال ہے مثلاً فرائڈ اور اس کے پیروکاروں کا یہ نظریہ کہ مذہب سراسر جنسی جبلت یا میلان کی پیداوار ہے اور بس یہی اس کی حقیقت و معنویت ہے۔ یہ اسی طرح ہے جیسے کوئی کہے کہ سب سائنسی علوم، فطرت کے مظاہر سے اس ابتدائی خوف کی پیداوار ہیں جسے قبل از تاریخ وحشی انسان نے نہایت شدت سے محسوس کیا تھا اور بس یہی ان علوم کی آخری حقیقت و ماہیت ہے۔ اگر کوئی پھول کے حسن اور خوشبو سے محض اس لیے انکار کر دے کہ اس کے پودے کی جڑیں گلی سڑی کھاد میں ہیں تو یہ انکار کرنے والے کی اپنی کور و ذوق اور بے بصیرتی کا ثبوت ہے۔

ہر کیف یہ ایک اچھا شاگون ہے کہ بعض ماہرینِ نفسیات نے حال ہی میں اپنی سابقہ تحصیلات کا تنقیدی جائزہ لیا ہے اور بالخصوص تحلیل نفسی (PSYCHO ANALYSIS) کے مخصوص طریق کار کا کڑا محاسبہ کیا ہے۔ بعض معنفین نے تو اس کا صاف گوئی سے اعلان کر دیا ہے کہ نفسیات فی الوقت معنی خیز انکشافات اور لغویہ بنیاد دعاوی دونوں سے مرکب ہے۔ اس طرح مذہب کے بارے میں بھی نفسیات کی کوتاہیاں اور لغزشیں خود بخود عیاں ہو جاتی ہیں لیکن ماہرینِ نفسیات نے خود اس ضمن میں اپنی سابقہ تاویل و تعبیر پر نظر ثانی کی ہے، اور آئندہ زیادہ محتاط طریق کار اختیار کرنے کی تلقین بھی کی ہے۔ منجملہ دوسری چیزوں کے انھوں نے مذہب کی دو صورتوں میں ایک حفاصل قائم کی ہے۔ ایک تو محض روایاتی، توہماتی، مقلدانہ، میکانیکی، بے جان مذہب جو بعض اوقات انسان کے لیے

سوان روح بن جاتا ہے۔ دوسری صورت وہ ہے جس میں مذاہب براہ راست کسی ایسے رفیع وارودہ پر مبنی ہوتا ہے جو بے ساختہ روح کی گہرائیوں سے ابھرتا ہے۔ مذہب کی یہ صورت روح کو ایسی طمانیت و مسرت بخشتی ہے کہ نہ اسے بیان کیا جاسکتا ہے اور نہ ہی اس کی نفسیاتی توجیہ ممکن ہے۔ یقیناً مذہب اس دوسری صورت میں ذہنی امراض کا باعث نہیں بلکہ ان سے شفا کا باعث بنتا ہے۔ بہر کیف جیسا ہم نے اوپر کہا نفسیات مذہب ابھی اپنے عہد طفولیت میں ہے۔ اس میں آئندہ تحقیق کے امکانات قریب قریب محدود ہیں اور اس ضمن میں مواد کی بھی کسی طرح کمی نہیں۔ صوفیائے کرام، اولیاء اللہ اور دیگر عمامے مذہب کے ودیخت سوانح حیات، مکتوبات اور ملفوظات بالخصوص محاسبہ نفس اور تزکیہ نفس کے بارے میں ان کے ارشادات اور اس نوع کی دیگر تصانیف جن کی کوئی انتہا نہیں سب ابھی گہرائیوں میں مطالعہ چاہتی ہیں۔ یہ یاد رہے کہ ہر دور کے صوفیہ یا اولیاء اللہ کی مذہبی زبان کے اپنے مخصوص رموز و کنایات اور تبہات و استعارات ہوتے ہیں۔ ان میں اپنے آپ کو پوری طرح سے سمو لینے کے بعد ہی ممکن ہے کہ بحادثہ جدید ہم ان کی صحیح تعبیر و ترجمانی کر سکیں۔ عہدِ حاضر کی باحیات مقدس ہستیوں سے ذاتی ملاقات اور رابطے کے ذریعے استفادہ کرنے کی طرف بھی خاص توجہ بہت ضروری ہے۔ نثر کے مقابل شعر میں مذہبی تجربات و واردات کو ادا کرنے کی صلاحیت کہیں زیادہ ہوتی ہے۔ اس لحاظ سے ماہر نفسیات کے لیے مذہبی شاعری، مناجات و حمد، نعتیہ اور صوفیانہ کلام، بھجنوں اور مذہبی گیتوں وغیرہ میں اپنی خاص تحقیق کے لیے بے ہما سرمایہ موجود ہے۔ الغرض نفسیات مذہب میں مزید تحقیق و تفتیش کے لیے مختلف النوع مواد کی کوئی کمی نہیں اور اس میدان میں ماہرینِ خصوصی کے لیے ابھی بہت کچھ کرنا باقی ہے۔

کم دیش یہی کیفیت تاریخِ مذہب کی بھی ہے۔ اب تک جو کلام اس ضمن میں ہوا ہے اس میں سے بیشتر غیر تسلی بخش اور قابلِ اصلاح ہے۔ شروع شروع کے مؤرخین مذاہب نے قدیم غیر مذہب اقوام کے عجیب و غریب مذہبی رسوم و روایات اور توہمات وغیرہ کو جمع کر کے اپنی تصانیف کو نوادراتِ مذہبی کا ایک دلچسپ عجائب گھر بنا لیا ہے۔ اس قسم کی تحقیقی کوششوں کی افادیت سے یکسر انکار تو شاید ممکن نہ ہو، لیکن مذہب کی اصل ماہیت کو سمجھنے کے لیے ایک بے راہ روی اور خطہ ضرر و پھنساں ہے۔ مذہب کی قدیم، غیر ترقی یافتہ صورت کے حوالے سے اس کی گہری معنویت کی تاویل و تشخیص میں جتنی مغالطہ ہے جس کا ذکر ہم نفسیاتِ مذہب کے بارے میں اوپر کر آئے ہیں۔ بعد کے مؤرخین مذاہب

نے اپنی تصانیف میں مختلف مذاہب کے معتقدات خصوصی کے گوشوارے مرتب کرنے پر خاص توجہ مبذول کی ہے۔ ان سے یہ حقیقت ادھل چکی کہ مذہبی معتقدات و نظریات بڑی حد تک کسی دور کے مذہبی وادع یا جذبے کی بیرونی علامات ہیں جی کہ مختلف ادوار میں مذہبی شعور کے ارتقا یا اس میں تغیر کے ساتھ ان معتقدات و نظریات میں کچھ نہ کچھ ترمیم و تبدیلی لازمی ہو جاتی ہے۔ مورخین مذاہب کو چاہیے تھا کہ وہ کسی دور یا قوم کے مذہبی معتقدات و نظریات کے ساتھ اس مذہبی شعور یا جذبے کا بھی امعان نظر سے مطالعہ کرتے جو ان کے پس پردہ کارفرما ہے، بلکہ ان مخصوص تمیزی و ثقافتی عوامل کا بھی جائزہ لیتے جو اس مذہبی شعور و جذبے پر اثر انداز رہے ہیں۔ مورخین مذاہب کے لیے بھی صوفیائے کرام اور زعمائے مذہب کے سیر، مذہبی رسوم و روایات، عبادات و اذکار کے مروجہ طریقے، مذہبی تحریکات و نظریات اور ان کے اثر و نفوذ اور اس قبیل کے دوسرے موضوعات کے گہرے مطالعے میں اپنی خاص تحقیق کے لیے نہایت معنی خیز سرمایہ ہے۔ تاریخ مذاہب پر بہت کم تصانیف ایسی ملتی ہیں جن میں ان پر پوری توجہ دی گئی ہو۔ اکثر مورخین مذاہب میں یہ رجحان عام ہے کہ وہ مذاہب کے تقابلی مطالعے میں ان کی باہم و مشابہت و موافقت پر توجہ دیتے ہیں، لیکن ان کے اختلافات و تفاوت کو نظر انداز کرتے ہیں۔ یہ ٹھیک ہے کہ مشابہت سے مذہب من حیث الکل کے اساسی اصولوں کی نشان دہی ہوتی ہے، لیکن اختلافات ہی سے مذہب کا ایک جامع تصور تشکیل پاتا ہے اور مذہب کے عمل ارتقا کی توضیح و توجیہ بھی انہی کے حوالے سے ممکن ہے۔

بعض سائنس زدہ مورخین مذاہب، مذہبی اساطیر کو محض توہمات یا فرسودہ خیالی سمجھ کر عمداً نظر انداز کرتے ہیں۔ یاد رہے کہ مذہب کے بعض گہرے حقائق کو صرف اساطیری زبان ہی میں ادا کیا جاسکتا ہے۔ زمان و لا زمان یا محدود و لا محدود کے باہم تعلق کو یا آفرینش کائنات اور حیات بعد الممات کے پراسرار حقائق کو بیان کرنے میں اساطیری رموز و کنایات بڑے معنی خیز ہوتے ہیں۔ اسی طرح صوفیائے کرام اور اولیاء اللہ کی گہری مذہبی شخصیت کے بعض نہایت اہم پہلوؤں کو صرف بظاہر عسیر القبول قصص اور کہانیوں سے ہی اجاگر کیا جاسکتا ہے۔ آج کی سائنس کی دنیا میں مورخین مذاہب کا فرض ہے کہ وہ مذہبی اساطیر اور قصص اور ان کے رموز و کنایات کو اپنا مناسب مقام دیں اور حتی الوسع بحالہ و بعد ان کی صحیح ترجمانی کریں۔

نفسیاتِ مذہب اور تاریخِ مذہب کے بارے میں اور بھی بہت کچھ کہا جاسکتا ہے، لیکن فی الحال ہم مذکورہ بالا سرسری اشارات پر ہی اکتفا کرتے ہیں۔

نفسیاتِ مذہب اور تاریخِ مذہب کے ذریعے فراہم شدہ حقائق کا بے بہا ذخیرہ فلسفہ مذہب کے لیے ایک تحقیقی مواد کی حیثیت رکھتا ہے۔ فلسفہ مذہب کو اب اس نہایت پیچیدہ قسم کے سلسلہ حقائق کی از حد محتاط فلسفیانہ تعبیر و تشخیص کرنا ہے، اور یہ مشکل فیصلہ بھی کرنا ہے کہ اس ساری کوشش کے بعد مذہب کا جو تصور حاصل ہوتا ہے وہ کہاں تک حقیقتِ اقصیٰ تک ہماری رہنمائی کرتا ہے، لیکن یہاں فوراً یہ خوف ناک شبہ پیدا ہوتا ہے کہ آیا مذکورہ بالا حیران کن طور پر پیچیدہ اور متنوع مذہبی حقائق و مظاہر سے مذہب کے بارے میں کوئی قابلِ قبول اور متوازن تصور قائم کرنا ممکن ہے بھی یا نہیں۔ مذہبی حقائق کے تنوع کا اعتراف تو ہم پہلے ہی کر آئے ہیں۔ لیکن ہمارے خیال میں اخلاقی حقائق کے تنوع کی طرح اس پر ہمارے زمانے میں کچھ ضرورت سے زیادہ ہی زور دیا جاتا ہے اور معاویہ تشکیکی نتیجہ بھی مرتب کر لیا جاتا ہے کہ لہذا سب مذاہب کی حقیقت محض افزائی ہے۔ انسانی تاریخ میں مذاہب کی مثال ایک مخروطی مینار کی سی ہے۔ شروع میں اس مینار کے پیندرے کی طرح مذاہب میں بہت پھیلاؤ ہے۔ ابتدا میں ایک دور یا قوم کے مذہبی عقاید و خیالات اور رسوم و روایات دوسرے دور یا قوم کے مذہبی عقاید و خیالات اور رسوم و روایات سے کافی مختلف رہے ہیں لیکن جوں جوں ہم پیندرے سے چوٹی کی طرف بڑھتے ہیں جزوی اور فردی اختلافات کم سے کم تر ہوتے چلے جاتے ہیں اور مذاہبِ عالم ان کلیات اور اصولوں کو اپناتے نظر آتے ہیں جو ان میں کافی حد تک مشترک ہیں۔ ”تاریخ“ اور مذہب کے باہم تعلق کا مسئلہ مابعد الطبیعیات کا ایک خاصا غامض اور مغلط سمجھتا ہے۔ یہاں ہم اس سے صرفِ نظر کرتے ہیں۔ صرف اتنا سمجھ لینا کافی ہوگا کہ مذاہب کی تاریخ ایک ”خود تنقیدی“ (SELF - CRITICAL) عمل ہے۔ اس عمل کی وجہ سے وقت کے ساتھ مذاہب میں خام اور فرسودہ عقاید و خیالات اور لغو اور بیہودہ رسوم و روایات خود بخود چھٹتی چلی جاتی ہیں۔ مثال کے طور پر خدا کے بارے میں انسان کا تصور شروع میں خالص مادی تھا۔ بعد میں اس تصور نے روحانی اور معنوی صورت اختیار کی۔ شروع میں مذہب غیر مذہب اور اخلاقی لحاظ سے بھونڈی رسوم و روایات میں جکڑ بند کی کا نام تھا۔ وقت کے ساتھ ہی ایک اعلیٰ معاشرتی تہذیب اور اخلاقی اقدار نے مذہب میں اپنا ضروری مقام حاصل کیا۔ شروع میں ہر قبیلے اور

ہر قریب بلکہ ہر خاندان کا اپنا ایک مذہب ہوتا تھا۔ اس سے ترقی ہوئی تو پوری قوم کا ایک مذہب ہونے لگا۔ لیکن سب اقوام کے لیے ایک عالم گیر مذہب کا ظہور آخر ہی میں ہوا۔ فلسفہ مذہب کا ایک نہایت اہم اصول کار تو طے ہے (اور اس کا ذکر ہم منہاں اوپر کئی بار کر چکے ہیں) کہ ہر وہ شے جو نمودارِ تلقا کی مختلف منزلیں طے کرتی ہے اس کی اصل و ماہیت کی صحیح تعبیر و تشخیص اس کی اعلیٰ و ارفع ترقی یافتہ صورت کے حوالے سے کی جاتی ہے نہ کہ اس کی اسفل و ازل غیر ترقی یافتہ صورتوں کے حوالے سے۔ اپنی تعبیر و تشخیص میں فلسفہ مذہب کو اس منہاجی مفروضے پر بھی بہت اصرار ہے کہ مذہبی معتقدات و نظریات کے مقابل مذہبی واردات و جذبات کی اہمیت و معنویت کیس زیادہ ہوتی ہے۔ چنانچہ نفسیات مذہب کے گہرے مطالعے کے بعد ہی تاریخ مذاہب کے حقائق کا صحیح معنوی ادراک ہو سکتا ہے۔ مذاہب کے باطنی پہلو سے بالخصوص یہ بات سمجھ آتی ہے کہ باوجود کئی ظاہری اختلافات کے ان میں ایک قدر مشترک بھی ہے۔ ایک اعتبار سے تو دنیا میں اتنے ہی مذاہب ہیں جتنے مذہبی افراد، کیونکہ مذہب ایک ضروری معنی میں بندے کا خدا سے تنہا معاملہ ہے۔ لیکن مذاہب میں تنوع ضروری نہیں کہ ان میں باہم نزاع ہی کی صورت اختیار کرے، بلکہ یہ تنوع بیشتر ہمارے مذہبی تجربے کو بیش بہا تمول اور جامعیت بخشتا ہے۔ اغلب ہے کہ مستقبل بعید تک دنیا میں مذاہب کا موجودہ تنوع برقرار رہے، لیکن یہ بھی بعید نہیں کہ آئندہ مختلف مذاہب ایک کنبے کے افراد کی طرح آپس میں مل جل کر رہنا سیکھ لیں۔ خود قرآن حکیم نے سب انبیاء کو ”امۃ واحدۃ“ کہہ کر پکارا ہے۔ یہ ایک حقیقت ہے کہ جتنا زیادہ ہم اپنے مذہب کی اعلیٰ تعلیمات کو سمجھنے اور اپنانے لگتے ہیں۔ اتنا ہی دوسرے مذاہب سے ہمارے اختلافات کم ہوتے چلے جاتے ہیں۔

یہ امر بڑا قابل افسوس ہے کہ زمانہ محال کے فلاسفہ کے ہاں یہ میلان عام ہو گیا ہے کہ وہ مذہب کی فلسفیانہ تعبیر و تشخیص محض اس اعتبار سے کرنے کی کوشش کرتے ہیں کہ انسان کی دینی ترقی میں مذہب نے کیا حصہ لیا ہے یا موجودہ معاشرتی زندگی میں اس کی عملی افادیت کیا ہے۔ اسے فلسفیوں کی کم نظری اور بے بصری کے سوا اور کیا کہا جاسکتا ہے؟ مذہب کی دینی یا عملی افادیت ایک ثانوی اور اتفاقی امر ہے۔ مذہب اپنی اصل ماہیت میں اولین ایک مادہ حقیقت اور روحانی نظام اقدار کی طرف دعوت ہے۔ یہ نظام اقدار اور حقیقت جسے قرآن حکیم نے عالم الغیب کا نام دیا ہے، اپنی ماورائیت

کے باوجود زمان و مکان کی اس دنیا میں جاری و ساری ہے، اور انہی کے حوالے سے مذہب کی معروفیت بھی طے پاتی ہے۔ مذہب کی دنیوی یا عملی افادیت سے انکار نہیں لیکن اسے ثابت کر دینے کے باوجود یہ فلسفیانہ امکان باقی رہتا ہے کہ مذہب شاید ایک حسین خواب یا مقدس واہمہ ہی ہو۔ یہاں جدید فلسفہ کو یہ سمجھ لینا چاہیے کہ مذہب ایک حقیقت اس لیے نہیں کہ اس کی افادیت ہے بلکہ اس کی افادیت اس لیے ہے کہ وہ ایک حقیقت ہے۔ افادیت کو حقیقت کا معیار بنانے کا طریق کار سائنسی علوم میں کارگر تو ہو مذہب میں اس کا اطلاق ایک فلسفیانہ کج روی ہے۔ مذہب تو ہر لحاظ سے اور کلی طور پر حقیقت ہے۔ مذہبی شعور اپنی اعلیٰ وارفع صورت میں بانگِ دہل اس کا دعویٰ کرتا ہے کہ اس نے حقیقت اقصیٰ کو پالیا ہے اور اس سے ایک گہرا رابطہ پیدا کر لیا ہے۔ فلسفے کا منہٹائے مقصود بھی یہی ہے اور وہ بھی پیہم حقیقت اقصیٰ ہی کی تلاش میں ہے۔ مذہب اس لحاظ سے فلسفے کے لیے ایک مستقل چیلنج ہے کہ اگر وہ اس کی استطاعت رکھتا ہے تو آئے اور اس کے دعوے کی تصدیق و توثیق کرے۔ فلسفے کی جانب سے اس چیلنج کا جواب دینے کی کوشش ہی دراصل فلسفہ مذہب ہے۔



ایک ضروری گزارش

المعارف کے قارئین کرام کو یاد ہوگا کہ ستمبر ۱۹۸۴ء کے شمارے میں اعلان کیا گیا تھا کہ آئندہ اس میں کچھ تبدیلیاں کی جا رہی ہیں۔ ان تبدیلیوں کے ساتھ یہ شمارہ پیش خدمت ہے۔ اسے کتاب و سنت، فلسفہ و کلام، تاریخ و سوانح، تحقیق و ادبیات، نواور اور تبصرے کے علیحدہ علیحدہ شعبوں کے تحت اہل قلم اور اصحابِ علم کے افکار و عالمیہ سے مرئیں کرنے کی سعی کی گئی ہے۔ ہم ان تمام حضرات کے انتہائی شکر گزار ہیں جنہوں نے المعارف کو اپنے رشحاتِ قلم سے نوازا۔ ہمیں یقین ہے کہ یہ حضرات ہمیشہ المعارف کو یاد رکھیں گے اور اپنے مضامین ارسال فرماتے رہیں گے۔

آئندہ علمی اور تحقیقی اعتبار سے ان شاء اللہ اس کا معیار مزید بلند کرنے کی کوشش کی جائے گی۔ اگر المعارف کے قابل احترام قارئین ہمیں اپنے مفید مشوروں سے نوازیں تو ہم ان کے شکر گزار ہوں گے۔

آئندہ بھی المعارف کے مستقل صفحات کم و بیش اس شمارے جتنے ہی ہوں گے۔ سالانہ قیمت چالیس روپے اور ایک شمارے کی قیمت پندرہ روپے ہوگی۔

(ادارہ)